



Не было раней нічога, а цяпер усяго многа.  
За гэта мы мусім падзякаваць Богу,  
Ён ствараў наш свет у жанры фрыстайлу,  
Прамовіў “Будзьма!”, і Беларусь паўстала.



Жыцень, Пярун, Даждзбог і Кола Сварога —  
У паганскіх багоў продкі нашыя верылі,  
Але ўжо хрысціянства грукае ў дзверы ім.



У Полацку жыла Еўфрасіння Святая,  
Памяць пра яе ў стагоддзях не тае.  
Для яе зрабілі знакаміты крыж  
(Не проста супер, а супер-звыш),  
Але ў апошнюю вайну артэфакт прапаў.  
Такі вось, прабачце, мясцовы грааль.




...І тут мы зацяміць мусім з табой —  
Тады Беларусь называлі Літвой,  
А дакладней — Вялікім Княствам Літоўскім  
З гербам “Пагоня” і суперскім войскам.



Давайце далей разгортваць світак.  
У Княстве Літоўскім княжыць Вітаўт.  
Тэўтонскі Ордэн нам пагражае.  
Пад Грунвальдам бітва ўсё вырашае.  
Вітаўт з Ягайлам, польскім каралём,  
Крыжакоў адправілі ў металалом.



Францішак Скарына — канкрэтны мажор.  
Вучыўся не ў Полацку, а за мяжой.  
І з гэтай наукай ён добра парадзіў —  
Беларускую Біблію выдаў у Празе.



На сцэне з'явіўся Тадэвуш Касцюшка.  
Запомніць імя гэта грэба. Таму што  
Тадэвуш канкрэтным быў рэвалюцыянерам —  
У свабоду, роўнасць, братэрства верыў.



Свет на мяжы XX стагоддзя.  
Трэба падымаць культуру ў народзе!  
Багушэвіч, Багдановіч, Купала і Колас,  
Ластоўскі, Луцкевіч... Багата было вас!





А мы застанемся з краінай сам-насам...  
Рэспубліка Беларусь — яе назва цяпер.  
Прыняты сцяг, зацверджаны герб.  
Спяваюцца песні, чытаюцца вершы...  
Год 1991-ы...